

अमड़ि जो अनुरागु अणगणियो आनंद कंद में
 सति संग जो सौभागु साकेत जे साहिब दिनो ॥
 अमड़ि अविचलु नीह नृमलु आनंद कंद में
 प्रेमी चात्रक जीय वचन स्वांती अ लाइ सिके ॥
 अमड़ि पावनु प्रेम न्यारो आ लोकनि खां
 सभेई वृत नेम साई अ सुखनि लाइ करे ॥
 साई अ सुखनि लाइ जोगियाणी जीजलि बणी
 निज सुख सुरिति भुलाइ, करे जतन जानिब जस जा ।
 जसिड़ो नितु जानिब जो मिठी अमड़ि थी चाहे
 अठई पहर उकीर सां साई अ साराहे
 मालिक जी महिबत में सभु ममता मिटाए
 सम्भरी श्री नाथ हलण लाइ सभु लागापा लाहे
 जंहि सेवक खे साहिब दिनी आज्ञा आणण लाइ
 वठी अचिजि गरीबि खे घणी न देरि कजांइ
 मीर पुर जे सति संगियुनि मिली तंहि खे समुझायो
 वठी न अचिजि अमड़ि खे मजु असां जो रायो
 अमड़ि हूंदी हितिड़े त सिघो ईदा साई
 न त साहिब मिठा बृज में वजी रहंदा सदाई
 मतां कोई निन्दा करे साहिब वदिड़ो शानु
 साहिब जे जस जो रहे दासनि दिलि ध्यानु
 सति संगियुनि जे चवण जो तंहि ते घणो असरु पयो

पको पहु करे दिलि में अमड़ि वटि वियो
हथिड़ा जोड़े अमड़ि खे चयाई निउड़त साणु
पंहिजो सुखु अथव मिठो यां साई अ जो शानु
अमड़ि चयो अनुराग मां छा थो चई चरिया
जियं जसिड़ो वधे जानिब जो तियं मुंहिजा नेण ठरिया
साई अ सुखु ऐं शान तां कयां क्रोड़ें सुख कुलिबानु
अठई पहर ईश्वर खां दिलि चाहे इहो दानु
तूं सिधे वजु साहिब दे मां हिते ई रहंदियासि
साई अ मिठे जे शान लाइ सभेई दुख सहंदियासि
वदनि खां वदड़ो आहे मुंहिजो साई शाहनिशाहु
सदां माणे अचल साहिबी निमाणनि जो नाहु
तोड़े पलक विछोड़ो पिरींअ जो कल्प सम भायां
तदहीं बि पकी दिलि करे साहिब सुखु चाहियां
छो थिए साहिब खे मुंहिजे करे संकोचु
भरत लाल इयें चयो सो सेवकु आ पोचु
सही सम्भरी रही पेई मुंहिजी अमड़ि निमाणी
उन्हनि सब्राझनि गुणनि सां साई अ दिलि भाणी
उन महल अर्जन माउ खे अमड़ि सिक सां समुझायो
रहिजि सुज़ागु सेवा में दिसी रांझन जो रायो
भोजन ऐं जल पान जी सभु जुगिती सेखारी
पारतूं कयाई प्यार सां हुब मां हर वारी
दिलि मांदी दर्शन लाइ चित चरण चुमण जो चाहु

मनड़ो मालिक वटि वसे तनड़ो मीरपुर आहि
दर्द दुखे थो दिल में अखिड़ियुनि आंसुनि धार
साई साहिब नाम जी प्राणनि मंझि पुकार
सहेली तूं साहिब वटि इहो अर्जु कजाइं
निमाणी अ जो नीह भरियो न्यायों त दिजाइं
मालिक मिठा तुंहिजे हुकुम जी पेरवी कान कयांमि
कारणु रोगु शरीर जो एद्री भुल थियांमि
माफु कजो मुंहिजा मिठा मां भुलुनि साणु भरी
कलंगी धरु कृपा करे घुमीं इंदो वतन वरी
हथ जोड़े हाकिम धणी कयां निउड़ी नीज़ारी
ओनो न कजो अलबेलिड़ा साहिब सुखकरी
इंदो कुशल कल्याण सां पंहिजे वतन ते मोटी
सुखी थींदसि मुखु चंद्र दिसी चरण कमल लौटी
दिलिबर देस परदेस में गुरु नानक शाह रखपालु
सदा करेव सम्भाल, सोढी कुल शिरमोरु नितु ॥